

---

Narmadasahasranamastotram

श्रीनर्मदासहस्रनामस्तोत्रम्

Document Information



---

Text title : shrI narmadA sahasranAmastotra

File name : narmadAsahasranAmastotra.itx

Category : sahasranAma, devii, nadI, devI

Location : doc\_devii

Proofread by : PSA Easwaran psaeaswaran at gmail.com

Latest update : June 13, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 13, 2020

*sanskritdocuments.org*

---

ಶ್ರೀನರ್ಮದಾಸಹಸ್ರನಾಮಸ್ತೋತ್ರಮ್



ಶ್ರೀ ಗುರುಭ್ಯೋ ನಮಃ |

ಓಂ ಶ್ರೀ ಗಣೇಶಾಯ ನಮಃ |

ಶ್ರೀ ನರ್ಮದಾಯೈ ನಮಃ |

ವಿನಿಯೋಗಃ

ಅಸ್ಯ ಶ್ರೀನರ್ಮದಾಸಹಸ್ರನಾಮಸ್ತೋತ್ರಮಾಲಾಮಂತ್ರಸ್ಯ ರುದ್ರ ಋಷಿರ್ವಿರಾಟ್ಯಂದಃ

ಶ್ರೀನರ್ಮದಾದೇವತಾ ಹ್ರೀಂ ಬೀಜಂ ಶ್ರೀಶಕ್ತಿಃ ಸ್ವಾಹಾಕೀಲಕಂ

ಶ್ರೀನರ್ಮದಾಪ್ರಸಾದಸಿದ್ಧ್ಯರ್ಥೇ ಪಠನೇ ಪೂಜನೇ ಸಹಸ್ರಾರ್ಚನೇ ಚ ವಿನಿಯೋಗಃ |

ಋಷ್ಯಾದಿ ನ್ಯಾಸಃ

ರುದ್ರಋಷಯೇ ನಮಃ | ಶಿರಸಿ

ವಿರಾಟ್ಯಂದಸೇ ನಮಃ | ಮುಖೇ

ಶ್ರೀನರ್ಮದಾದೇವತಾಯೈ ನಮಃ | ಹೃದಯೇ

ಹ್ರೀಂ ಬೀಜಾಯೈ ನಮಃ | ಗುಹ್ಯೇ

ಶ್ರೀಂ ಶಕ್ತಯೇ ನಮಃ | ಪಾದಯೋಃ

ಸ್ವಾಹಾ ಕೀಲಕಾಯ ನಮಃ | ನಾಭೌ

ಶ್ರೀನರ್ಮದಾಪ್ರಸಾದಸಿದ್ಧಯರ್ಥೇ ವಿನಿಯೋಗಾಯ ನಮಃ | ಸರ್ವಾಂಗೇ

ಕರಾಂಗನ್ಯಾಸಃ

ಓಂ ಹ್ರೀಂ ಶ್ರೀಂ ನರ್ಮದಾಯೈ ಸ್ವಾಹಾ ಇತಿ ನವಾರ್ಣಮಂತ್ರಣೇ |

ಅಥವಾ

ಓಂ ನಮಃ ಅಂಗುಷ್ಠಾಭ್ಯಾಂ ನಮಃ | ಹೃದಯಾಯ ನಮಃ |

ಹ್ರೀಂ ನಮಃ ತರ್ಜನೀಭ್ಯಾಂ ನಮಃ | ಶಿರಸೇ ಸ್ವಾಹಾ |

ಓಂ ನಮಃ ಮಧ್ಯಮಾಭ್ಯಾಂ ನಮಃ | ಶಿಖಾಯೈ ವಷಟ್ |

ನರ್ಮದಾಯೈ ನಮಃ ಅನಾಮಿಕಾಭ್ಯಾಂ ನಮಃ | ಕವಚಾಯ ಹುಮ್ |

ಸ್ವಾಹಾ ನಮಃ ಕನಿಷ್ಠಿಕಾಭ್ಯಾಂ ನಮಃ | ನೇತ್ರತ್ರಯಾಯ ವೌಷಟ್ |

ಓಂ ಹ್ರೀಂ ಶ್ರೀಂ ನರ್ಮದಾಯೈ ಸ್ವಾಹಾ

ಕರತಲಕರಪ್ರಾಂಶುಭ್ಯಾಂ ನಮಃ | ಅಸ್ತ್ರಾಯ ಫಟ್ |

ಮೂಲೇನ ತ್ರಿವ್ಯಾಪಕಮ್ |

ಧ್ಯಾನಮ್

ಧ್ಯಾಯೇ ಶ್ರೀ ಸಿದ್ಧನಾಥಾಂ ಗಣವಹಸರಿತಾಂ ನರ್ಮದಾಂ ಶರ್ಮುದಾತ್ರೀಂ  
ಶ್ಯಾಮಾಂ ಬಾಲೇವ ನೀಲಾಂಬರಮುಖನಯನಾಂಭೋಜಯುಗ್ಮೈಕಮಿಂದುಮ್ |  
ಚೂಡಾಂಚಾಭೀತಿಮಾಲಾಂ ವರಜಲಕರಕಾಂ ಹಸ್ತಯುಗ್ಮೈ ದಧಾನಾಂ  
ತೀರ್ಥಸ್ಥಾಂ ಛತ್ರಹಸ್ತಾಂ ಝಷವರನೃಪಗಾಂ ದೇಶಿಕಸ್ಯಾಸನಾಗ್ರೇ || ೧ ||

ನರ್ಮದೇ ಹರಸಂಭೂತೇ ಹರಲಿಂಗಾರ್ಚನಪ್ರಿಯೇ |  
ಹರಲಿಂಗಾಂಚಿತತಟೇ ಜಯಾಘಂ ಹರ ನರ್ಮದೇ || ೨ ||

ಇತಿ ಧ್ಯಾತ್ವಾ ಯಂತ್ರೇಽಥವಾ ಪ್ರವಾಹೇ ಮಾನಸೋಪಚಾರೈಃ ಸಂಪೂಜ್ಯ  
ನಾಮಸ್ತೋತ್ರಪಾರಂ ಪ್ರತ್ಯೇಕ ನಾಮಮಂತ್ರೇಣ ಪೂಜನಂ  
ವಾ ಸಮಾಚರೇತ್, ಯಂತ್ರಸ್ವರೂಪಂ ಯಥಾ  
ಶ್ರೀನರ್ಮದಾಯೈ ನಮಃ |

ಅಥ ಸಹಸ್ರನಾಮಸ್ತೋತ್ರಮ್ |

ನರ್ಮದಾ ನಮನೀಯಾ ಚ ನಗೇಜ್ಯಾ ನಗರೇಶ್ವರೀ |  
ನಗಮಾಲಾವೃತತಟಾ ನಗೇಂದ್ರೋದರಸಂಸ್ಕೃತಾ || ೧ ||  
ನದೀಶಸಂಗತಾ ನಂದಾ ನಂದಿವಾಹನಸನ್ನತಾ |  
ನರೇಂದ್ರಮಾಲಿನೀ ನವ್ಯಾ ನಕ್ರಾಸ್ಯಾ ನರ್ಮಭಾಷಿಣೀ || ೨ ||

ನರಾರ್ತಿಘ್ನಾ ನರೇಶಾನೀ ನರಾಂತಕಭಯಾಪಹಾ |  
ನರಕಾಸುರಹಂತ್ರೀ ಚ ನಕ್ರವಾಹನಶೋಭನಾ || ೩ ||

ನರಪ್ರಿಯಾ ನರೇಂದ್ರಾಣೀ ನರಸೌಖ್ಯವಿವರ್ಧಿನೀ |  
ನಮೋರೂಪಾ ಚ ನಕ್ರೇಶೀ ನಗಜಾ ನಟನಪ್ರಿಯಾ || ೪ ||

ನಂದಿಕೇಶ್ವರಸಮ್ಮಾನ್ಯಾ ನಂದಿಕೇಶಾನಮೋಹಿನೀ |  
ನಾರಾಯಣೀ ನಾಗಕನ್ಯಾ ನಾರಾಯಣಪರಾಯಣಾ || ೫ ||

ನಾಗಸಂಧಾರಿಣೀ ನಾರೀ ನಾಗಾಸ್ಯಾ ನಾಗವಲ್ಲಭಾ |  
ನಾಕಿನೀ ನಾಕಗಮನಾ ನಾರಿಕೇಲಫಲಪ್ರಿಯಾ || ೬ ||

ನಾದೇಯಜಲಸಂವಾಸಾ ನಾವಿಕೈರಭಿಸಂಶ್ರಿತಾ |  
ನಿರಾಕಾರಾ ನಿರಾಲಂಬಾ ನಿರೀಹಾ ಚ ನಿರಂಜನಾ || ೭ ||

ನಿತ್ಯಾನಂದಾ ನಿರ್ವಿಕಾರಾ ನಿಃಶಂಕಾ ನಿಶ್ರಯಾತ್ಮಿಕಾ |

ನಿತ್ಯರೂಪಾ ನಿಃಸ್ಪೃಹಾ ಚ ನಿಲೋಭಾ ನಿಷ್ಕಲೇಶ್ವರೀ || ೮ ||

ನಿರ್ಲೇಪಾ ನಿಶ್ಚಲಾ ನಿತ್ಯಾ ನಿರ್ಧೂತಾನನುಮೋದಿನೀ |

ನಿರ್ಮಲಾ ನಿರ್ಮಲಗತಿರ್ನಿರಾಮಯಸುವಾರಿಣೀ || ೯ ||

ನಿತಂಬಿನೀ ಚ ನಿರ್ದಂಷ್ಟಾ, ನಿರ್ಧನತ್ವನಿವಾರಿಣೀ |

ನಿರ್ವಿಕಾರಾ ನಿಶ್ಚಯಿನೀ ನಿರ್ಭ್ರಮಾ ನಿರ್ಜರಾರ್ಥದಾ || ೧೦ ||

ನಿಷ್ಕಲಂಕಾ ನಿರ್ಜರಾ ಚ ನಿರ್ದೋಷಾ ನಿರ್ಝರಾ ನಿಜಾ |

ನಿಶುಂಭಶುಂಭದಮನೀ ನಿಘ್ನನಿಗ್ರಹಕಾರಿಣೀ || ೧೧ ||

ನೀಪಪ್ರಿಯಾ ನೀಪರತಾ ನೀಚಾಚರಣನಿರ್ದಯಾ |

ನೀಲಕ್ರಾಂತಾ ನೀರವಾಹಾ ನೀಲಾಲಕವಿಲಾಸಿನೀ || ೧೨ ||

ನುತಿಪಾತ್ರಾ ನುತಿಪ್ರಿಯಾ ನುತಪಾಪನಿವಾರಿಣೀ |

ನೂತನಾಲಂಕಾರಸಂಧಾತ್ರೀ ನೂಪುರಾಭರಣಪ್ರಿಯಾ || ೧೩ ||

ನೇಪಥ್ಯರಂಜಿತಾ ನೇತ್ರೀ ನೇದೀಯಃಸ್ವರಭಾಜಿನೀ |

ನೈಸರ್ಗಿಕಾನಂದದಾತ್ರೀ ನೈರುಜ್ಯಕಾರಿವಾರಿಣೀ || ೧೪ ||

ನಂದವರ್ಧಿನೀ ನಂದಯಿತ್ರೀ ನಂದಕೀ ನಂದರೂಪಿಣೀ |

ಪರಮಾ ಪರಮೇಶಾನಾ ಪರಾಧಾರಾ ಪರಮೇಶ್ವರೀ || ೧೫ ||

ಪದ್ಮಾಭಾ ಪದ್ಮನಯನಾ ಪದ್ಮಾ ಪದ್ಮದಲಪ್ರಿಯಾ |

ಪದ್ಮಾಕ್ಷೀ ಪದ್ಮವದನಾ ಪದ್ಮಮಾಲಾವಿಮೂಷಿಣೀ || ೧೬ ||

ಪಕ್ಷಾಧಾರಾ ಪಕ್ಷಿಣೀ ಚ ಪಕ್ಷೇಜ್ಯಾ ಪರಮೇಶ್ವರೀ |

ಪಶುಪ್ರಿಯಾ ಪಶುರತಾ ಪಯಃಸಮೋಹಕಾರಿಣೀ || ೧೭ ||

ಪಥಿಪ್ರಿಯಾ ಪಥಿರತಾ ಪಥಿನೀ ಪಥಿರಕ್ಷಿಣೀ |

ಪಂಕಕರ್ಕರಕೂಲಾ ಚ ಪಂಕಗ್ರಾಹಸುಸಂಯುತಾ || ೧೮ ||

ಪ್ರಭಾವತೀ ಪ್ರಗಲ್ಬಾ ಚ ಪ್ರಭಾಜಿತಜಗತ್ತಮಾ |

ಅಕೃತಿಮಪ್ರಭಾರೂಪಾ ಪರಬ್ರಹ್ಮಸ್ವರೂಪಿಣೀ || ೧೯ ||

ಪಾಪಾತ್ಮನಾಂ ಪಾವಯಿತ್ರೀ ಪಾಪಜಾಲನಿವಾರಿಣೀ |

ಪಾಕಶಾಸನವಂದ್ಯಾ ಚ ಪಾಪಸಂತಾಪಹಾರಿಣೀ || ೨೦ ||

ಪಿಕರೂಪಾ ಪಿಕೇಶೀ ಚ ಪಿಕವಾಕ್ ಪಿಕವಲ್ಲಭಾ |

ಪೀಯೂಷಾಢ್ಯಪ್ರಪಾನೀಯಾ ಪೀತಶ್ಶೇತಾದಿವರ್ಣಿನೀ || ೨೧ ||

ಪುರಂದರೀ ಪುಂಡ್ರಧಾರೀ ಪುರುಹೂತಾಭಿವಂದಿತಾ |  
ಪುಂಡರೀಕವಿಶಾಲಾಕ್ಷೀ ಪುರುಷಾರ್ಥಪ್ರದಾಯಿನೀ || ೨೧ ||  
ಪೂತಾ ಪೂತೋದಕಾ ಪೂರ್ಣಾ ಪೂರ್ವಗಂಗಾ ಚ ಪೂರಿತಾ |  
ಪಂಚಮೀ ಪಂಚಪ್ರೇಮಾ ಚ ಪಂಡಿತಾ ಪಂಕಜೇಶ್ವರೀ || ೨೨ ||  
ಫಲದಾ ಫಲರೂಪಾ ಚ ಫಲೇಜ್ಯಾ ಫಲವರ್ಧಿನೀ |  
ಫಣಿಪಾಲಾ ಫಲೇಶೀ ಚ ಫಲಾವರ್ಜ್ಯಾ ಫಣಿಪ್ರಿಯಾ || ೨೩ ||  
ಬಲಾ ಬಾಲಾ ಬ್ರಹ್ಮರೂಪಾ ಬ್ರಹ್ಮವಿಷ್ಣುಶಿವಾತ್ಮಿಕಾ |  
ಬದರೀಫಲಸಂದೋಹಸಂಸ್ಥಿತಾ ಬದರೀಪ್ರಿಯಾ || ೨೪ ||  
ಬದರ್ಯಾಶ್ರಮಸಂಸ್ಥಾ ಚ ಬಕದಾಲ್ಪ್ಯಪ್ರಪೂಜಿತಾ |  
ಬದರೀಫಲಸಂಸ್ಥೇಹಾ ಬದರೀಫಲತೋಷಿಣೀ || ೨೫ ||  
ಬದರೀಫಲಸಂಪೂಜ್ಯಾ ಬದರೀಫಲಭಾವಿತಾ |  
ಬರ್ಹಿಭೀರಂಜಿತಾ ಚೈವ ವಹುಲಾ ವಹುಮಾರ್ಗಗಾ || ೨೬ ||  
ಬಾಹುದಂಡವಿಲಾಸಿನೀ ಬ್ರಾಹ್ಮೀ ಬುದ್ಧಿವಿವರ್ಧಿನೀ |  
ಭವಾನೀ ಭಯಹರ್ತ್ರಿಣಿ ಚ ಭವಪಾಶವಿಮೋಚಿನೀ || ೨೭ ||  
ಭಸ್ಮಚಂದನಸಂಯುಕ್ತಾ ಭಯಶೋಕವಿನಾಶಿನೀ |  
ಭಗಾ ಭಗವತೀ ಭವ್ಯಾ ಭಗೇಜ್ಯಾ ಭಗಪೂಜಿತಾ || ೨೮ ||  
ಭಾವುಕಾ ಭಾಸ್ವತೀ ಭಾಮಾ ಭ್ರಾಮರೀ ಭಾಸಕಾರಿಣೀ |  
ಭಾರದ್ವಾಜರ್ಷಿಸಂಪೂಜ್ಯಾ ಭಾಸುರಾ ಭಾನುಪೂಜಿತಾ || ೨೯ ||  
ಭಾಲಿನೀ ಭಾರ್ಗವೀ ಭಾಸಾ ಭಾಸ್ಕರಾನಂದದಾಯಿನೀ |  
ಭಿಕ್ಷುಪ್ರಿಯಾ ಭಿಕ್ಷುಪಾಲಾ ಭಿಕ್ಷುವ್ಯಂದಸುವಂದಿತಾ || ೩೦ ||  
ಭೀಷಣಾ ಭೀಮಶೌರ್ಯಾ ಚ ಭೀತಿದಾ ಭೀತಿಹಾರಿಣೀ |  
ಭುಜಗೇಂದ್ರಶಯಪ್ರೀತಾ ಭುವಿಷ್ಣಾ ಭುವನೇಶ್ವರೀ || ೩೧ ||  
ಭೂತಾತ್ಮಿಕಾ ಭೂತಪಾಲಾ ಭೂತಿದಾ ಭೂತಲೇಶ್ವರೀ |  
ಭೂತಭವ್ಯಾತ್ಮಿಕಾ ಭೂರಿದಾ ಭೂಭೂರ್ವರಿವಾರಿಣೀ || ೩೨ ||  
ಭೂಮಿಭೋಗರತಾ ಭೂಮಿಭೂರ್ವಮಿಸ್ಮಾ ಭೂಧರಾತ್ಮಜಾ |  
ಭೂತನಾಥಸದಾಪ್ರೀತಾ ಭೂತನಾಥಸುಪೂಜಿತಾ || ೩೩ ||  
ಭೂದೇವಾರ್ಚಿತಪಾದಾಬ್ಜಾ ಭೂಧರಾವ್ಯತಸತ್ತಟಾ |  
ಭೂತಪ್ರಿಯಾ ಭೂಪಶ್ರೀಭೂರ್ವಪರಕ್ಷಿಣೀ ಭೂರಿಭೂಷಣಾ || ೩೪ ||

ಭೃಶಪ್ರವಾಹಾ ಭೃತಿದಾ ಭೃತಕಾಶಾಪ್ರಪೂರಿತಾ |  
 ಭೇದಯಿತ್ರೀ ಭೇದಕರ್ತ್ರೀ ಭೇದಾಭೇದವಿವರ್ಜಿತಾ || ೩೬ ||  
 ಭೈರವಪೀತಿಪಾತ್ರೀ ಚ ಭೈರವಾನಂದವರ್ಧಿನೀ |  
 ಭೋಗಿನೀ ಭೋಗದಾತ್ರೀ ಚ ಭೋಗಕೃದ್ಯೋಗವರ್ಧಿನೀ || ೩೭ ||  
 ಭೌಮಪ್ರಾಣಿಹಿತಾಕಾಂಕ್ಷೀ ಭೌಮೌಷಧಿವಿವರ್ಧಿನೀ |  
 ಮಹಾಮಾಯಾ ಮಹಾದೇವೀ ಮಹಿಲಾ ಚ ಮಹೇಶ್ವರೀ || ೩೮ ||  
 ಮಹಾಮೋಹಾಪಹಂತ್ರೀ ಚ ಮಹಾಯೋಗಪರಾಯಣಾ |  
 ಮಖಾನುಕೂಲಾ ಮಖಿನೀ ಮಖಭೂಸ್ತರಭೂಷಣಾ || ೩೯ ||  
 ಮನಸ್ವಿನೀ ಮಹಾಪ್ರಜ್ಞಾ ಮನೋಜ್ಞಾ ಮನೋಮೋಹಿನೀ |  
 ಮನಶ್ಚಾಂಚಲ್ಯಸಂಹರ್ತ್ರೀ ಮನೋಮಲವಿನಾಶಿನೀ || ೪೦ ||  
 ಮದಹಂತ್ರೀ ಮಧುಮತೀ ಮಧುರಾ ಮದಿರೇಕ್ಷಣಾ |  
 ಮಣಿಪ್ರಿಯಾ ಮನಃಸಂಸ್ಥಾ ಮದನಾಯುಧರೂಪಿಣೀ || ೪೧ || var ಮನೀಷಿಣೀ  
 ಮತ್ಸ್ಯೋದರೀ ಮಹಾಗರ್ತಾ ಮಕರಾವಾಸರೂಪಿಣೀ |  
 ಮಾನಿನೀ ಮಾನದಾ ಮಾನ್ಯಾ ಮಾನ್ಯೈಕ್ಯಾ ಮಾನಮಾನಿನೀ || ೪೨ ||  
 ಮಾರ್ಗದಾ ಮಾರ್ಜನರತಾ ಮಾರ್ಗಿಣೀ ೨೦೦ ಮಾರ್ಗಣಪ್ರಿಯಾ |  
 ಮಿತಾಮಿತಸ್ವರೂಪಿಣೀ ಮಿಹಿಕಾ ಮಿಹಿರಪ್ರಿಯಾ || ೪೩ ||  
 ಮೀಡುಷ್ಠಮಸ್ತುತಪದಾ ಮೀಡುಷ್ಠಾ ಮೀರಗಾಮಿನೀ |  
 ಮುಕ್ತಪ್ರವಾಹಾ ಮುಖರಾ ಮುಕ್ತಿದಾ ಮುನಿಸೇವಿತಾ || ೪೪ ||  
 ಮೂಲ್ಯವದ್ವಸ್ತುಗರ್ಭಾ ಚ ಮೂಲಿಕಾ ಮೂರ್ತರೂಪಿಣೀ |  
 ಮೃಗದೃಷ್ಟಿಮೃಗದುರವಾ ಮೃತಸಂಜೀವವಾರಿಣೀ || ೪೫ ||  
 ಮೇಧಾವಿನೀ ಮೇಘಪುಷ್ಟಿಮೇಘಮಾನಾತಿಗಾಮಿನೀ |  
 ಮೋಹಿನೀ ಮೋಹಹಂತ್ರೀ ಚ ಮೋದಿನೀ ಮೋಕ್ಷದಾಯಿನೀ || ೪೬ ||  
 ಮಂತ್ರರೂಪಾ ಮಂತ್ರಗರ್ಭಾ ಮಂತ್ರವಿಜ್ಞಾನಸೇವಿತಾ |  
 ಯಕ್ಷಿಣೀ ಯಕ್ಷಪಾಲಾ ಚ ಯಕ್ಷಪ್ರೀತಿವಿದ್ವಿನೀ || ೪೭ ||  
 ಯಕ್ಷವಾರಣದಕ್ಶಾ ಚ ಯಕ್ಷಸಮ್ಮೋಹಕಾರಿಣೀ |  
 ಯಶೋಧರಾ ಯಶೋದಾ ಚ ಯದುನಾಥವಿಮೋಹಿನೀ || ೪೮ ||  
 ಯಜ್ಞಾನುಕೂಲಾ ಯಜ್ಞಾಂಗಾ ಯಜ್ಞೇಜ್ಯಾ ಯಜ್ಞವರ್ಧಿನೀ |

ಯಾಜ್ಯೈಷಧಿಸುಸಂಪನ್ನಾ ಯಾಯಜೂಕಜನ್ಯೈಶ್ರೀತಾ || ೪೯ ||  
ಯಾತ್ರಾಪ್ರಿಯಾ ಯಾತ್ರಿಕೈಃ ಸಂವ್ಯಾಪ್ತಭೂರ್ಯಾತ್ರೀಕಾರ್ಥದಾ |  
ಯುವತೀ ಯುಕ್ತಪದವೀ ಯುವತೀಜನಸನ್ನುತಾ || ೫೦ ||  
ಯೋಗಮಾಯಾ ಯೋಗಸಿದ್ಧಾ ಯೋಗಿನೀ ಯೋಗವರ್ಧಿನೀ |  
ಯೋಗಿಸಂಶ್ರಿತಕೂಲಾ ಚ ಯೋಗಿನಾಂ ಗತಿದಾಯಿನೀ || ೫೧ ||  
ಯಂತ್ರತಂತ್ರಜ್ಞಸಂಜುಷ್ವಾ ಯಂತ್ರಣೀ ಯಂತ್ರರೂಪಿಣೀ |  
ರಮಾರೂಪಾ ಚ ರಮಣೀ ರತಿಗರ್ವವಿಭಂಜಿನೀ || ೫೨ ||  
ರತಿಪೂಜ್ಯಾ ರಕ್ಷಿಕಾ ಚ ರಕ್ಷೋಗಣವಿಮೋಹಿನೀ |  
ರಮಣೀಯವಿಶಾಲಾಂಗಾ ರಂಗಿಣೀ ರಭಸೋಗಮಾ || ೫೩ ||  
ರಘುರಾಜಾರ್ಚಿತಪದಾ ರಘುವಂಶವಿವರ್ಧಿನೀ |  
ರಾಕೇಶವದನಾ ರಾಜ್ಞೀ ರಾಜಭೋಗವಿಲಾಸಿನೀ || ೫೪ ||  
ರಾಜಕೇಲಿಸಮಾಕ್ರಾಂತಾ ರಾಗಿಣೀ ರಾಜತಪ್ರಮಾ |  
ರಸಪ್ರಿಯಾ ರಸಕೇಲಿವರ್ಧಿನೀ ರಾಸರಂಜಿನೀ || ೫೫ ||  
ರಿಕ್ತರೇಣುಕಣಾಕೀರ್ಣಾ ರಂಜಿನೀ ರತಿಗಾಮಿನೀ |  
ರುಚಿರಾಂಗಾ ರುಚ್ಯನೀರಾ ರುಕ್ಮಾಭರಣಮೂಷಿತಾ || ೫೬ ||  
ರೂಪಾತಿಸುಂದರಾ ರೇವಾ ರೈಃಪ್ರದಾಯಿನೀ ರೈಣವೀ |  
ರೋಚಿಷ್ಮತೀ ರೋಗಹರ್ತ್ರೀ ರೋಗಿಣಾಮಮೃತೋಪಮಾ || ೫೭ ||  
ರೌಕ್ಷ್ಯಹರ್ತ್ರೀ ರೌದ್ರರೂಪಾ ರಂಹಗಾ ರಂಹಣಪ್ರಿಯಾ |  
ಲಕ್ಷ್ಮಣಾ ಲಕ್ಷ್ಮಿಣೀ ಲಕ್ಷ್ಮೀರ್ಲಕ್ಷ್ಮಣಾ ಲಲಿತಾಂಬಿಕಾ || ೫೮ ||  
ಲಲಿತಾಲಾಪಸಂಗೀತಾ ಲವಣಾಂಬುಧಿಸಂಗತಾ |  
ಲಾಕ್ಷ್ಮಾರುಣಪದಾ ಲಾಸ್ಯಾ ಲಾವಣ್ಯಪೂರ್ಣರೂಪಿಣೀ || ೫೯ ||  
ಲಾಲಸಾಧಿಕಚಾರ್ವಂಗೀ ಲಾಲಿತ್ಯಾನ್ವಿತಭಾಷಿಣೀ |  
ಲಿಪ್ಯಾಪೂರ್ಣಕರಾ ಲಿಪ್ಸುವರದಾ ಚ ಲಿಪಿಪ್ರಿಯಾ || ೬೦ ||  
ಲೀಲಾವಪುರ್ಧರಾ ಲೀಲಾ ಲೀಲಾಲಾಸ್ಯವಿಹಾರಿಣೀ |  
ಲಲಿತಾದ್ರಿಶಿರಃಪಂಕ್ತಿಲೂತಾದಿಹಾರಿವಾರಿಣೀ || ೬೧ ||  
ಲೇಖಾಪ್ರಿಯಾ ಲೇಖನಿಕಾ ಲೇಖ್ಯಚಾರಿತ್ರಮಂಡಿತಾ |  
ಲೋಕಮಾತಾ ಲೋಕರಕ್ತಾ-ಲೋಕಸಂಗ್ರಹಕಾರಿಣೀ || ೬೨ ||

ಲೋಲೇಕ್ಷಣಾ ಚ ಲೋಲಾಂಗಾ ಲೋಕಪಾಲಾಭಿಪೂಜಿತಾ |  
 ಲೋಭನೀಯಸ್ವರೂಪಾ ಚ ಲೋಭಮೋಹನಿವಾರಿಣೀ || ೬೩ |  
 ಲೋಕೇಶಮುಖ್ಯವಂದ್ಯಾ ಚ ಲೋಕಬಂಧುಪ್ರಹರ್ಷಿಣೀ |  
 ವಪುಷ್ಮದ್ವರರೂಪಾ ಚ ವತ್ಸಲಾ ವರದಾಯಿನೀ || ೬೪ ||  
 ವರ್ಧಿಷ್ಣುವಾರಿನಿವಹಾ ವಕ್ರಾವಕ್ರಸ್ವರೂಪಿಣೀ |  
 ವರಂಡಕಸುಪಾತ್ರಾ ಚ ವನೌಷಧಿವಿವರ್ಧಿನೀ || ೬೫ ||  
 ವಜ್ರಗರ್ಮಾ ವಜ್ರಧರಾ ವಶಿಷ್ಠಾದಿಮುನಿಸ್ತುತಾ |  
 ವಾಮಾ ವಾಚಸ್ಪತಿನುತಾ ವಾಗ್ಮಿನೀ ವಾಗ್ನಿಕಾಸಿನೀ || ೬೬ || var ವಾಗ್ಗೋವೀ  
 ವಾದ್ಯಪ್ರಿಯಾ ಚ ವಾರಾಹೀ ವಾಗ್ಯತಪ್ತಿಯಕೂಲಿನೀ |  
 ವಾದ್ಯವರ್ಧನಪಾನೀಯಾ ವಾಟಿಕಾವರ್ಧಿನೀತಟಾ || ೬೭ ||  
 ವಾನಪ್ರಸ್ಥಜನಾವಾಸಾ ವಾರ್ವಟಶ್ರೇಣಿರಂಜಿತಾ |  
 ವಿಕ್ರಯಾ ವಿಕಸದ್ವಕ್ತ್ರಾ ವಿಕಟಾ ಚ ವಿಲಕ್ಷಣಾ || ೬೮ ||  
 ವಿದ್ಯಾ ವಿಷ್ಣುಪ್ರಿಯಾ ವಿಶ್ವಂಭರಾ ವಿಶ್ವವಿಮೋಹಿನೀ |  
 ವಿಶ್ವಾಮಿತ್ರಸಮಾರಾಧ್ಯಾ ವಿಭೀಷಣವರಪ್ರದಾ || ೬೯ ||  
 ವಿಂಧ್ಯಾಚಲೋದ್ಭವಾ ವಿಷ್ವಿಕರ್ತ್ರೀ ಚ ವಿಬುಧಸ್ತುತಾ |  
 ವೀಣಾಸ್ಯವರ್ಣಿತಯಶಾ ವೀಚಿಮಾಲಾವಿಲೋಲಿತಾ || ೭೦ ||  
 ವೀರವ್ರತರತಾ ವೀರಾ ವೀತರಾಗಿಜನೈರ್ನುತಾ |  
 ವೇದಿನೀ ವೇದವಂದ್ಯಾ ಚ ವೇದವಾದಿಜನೈಃ ಸ್ತುತಾ || ೭೧ ||  
 ವೇಣುವೇಲಾಸಮಾಕೀರ್ಣಾ ವೇಣುಸಂವಾದನಪ್ರಿಯಾ |  
 ವೈಕುಂಠಪತಿಸಂಪ್ರೀತಾ ವೈಕುಂಠಲಗ್ನವಾಮಿಕಾ || ೭೨ ||  
 ವೈಜ್ಞಾನಿಕಧಿಯೋರ್ಲಕ್ಷ್ಮ್ಯಾ ವೈತ್ಯಷ್ಟ್ಯಕಾರಿವಾರಿಣೀ |  
 ವೈಧಾತ್ರನುತಪಾದಾಬ್ಜಾ ವೈವಿದ್ಯಪ್ರಿಯಮಾನಸಾ || ೭೩ ||  
 ಶರ್ವರೀ ಶರ್ವರೀಪ್ರೀತಾ ಶಯಾಲುಃ ಶಯನಪ್ರಿಯಾ |  
 ಶತ್ರುಸಮ್ಮೋಹಿನೀ ಶತ್ರುಬುದ್ಧಿಘ್ನೀ ಶತ್ರುಘಾತಿನೀ || ೭೪ ||  
 ಶಾನ್ವವೀ ಶ್ಯಾಮಲಾ ಶ್ಯಾಮಾ ಶಾರದಾಂಬಾ ಚ ಶಾರ್ಂಗಿಣೀ |  
 ಶಿವಾ ಶಿವಪ್ರಿಯಾ ಶಿಷ್ಯಾ ಶಿಷ್ಯಾಚಾರಾನುಮೋದಿನೀ || ೭೫ ||  
 ಶೀಘ್ರಾ ಚ ಶೀತಲಾ ಶೀತಗಂಧಪುಷ್ಪಾದಿಮಂಡಿತಾ |  
 ಶುಭಾನ್ವಿತಜನೈರ್ಲಭ್ಯಾ ಶುನಾಸೀರಾದಿಸೇವಿತಾ || ೭೬ ||



ಶೂಲಿನೀ ಶೂಲಘ್ನಕೃಷ್ಣಾ ಶೂಲಾದಿಹರವಾರಿಣೀ |  
 ಶೃಂಗಾರರಂಜಿತಾಂಗಾ ಚ ಶೃಂಗಾರಪ್ರಿಯನಿಮ್ನಗಾ || ೨೨ ||  
 ಶೈವಲಿನೀ ಶೇಷರೂಪಾ ಶೇಷಶಾಯ್ಯಭಿವೃಜಿತಾ |  
 ಶೋಭನಾ ಶೋಭನಾಂಗಾ ಚ ಶೋಕಮೋಹನಿವಾರಿಣೀ || ೨೩ ||  
 ಶೌಚಪ್ರಿಯಾ ಶೌರಿಮಾಯಾ ಶೌನಕಾದಿಮುನಿಸ್ತುತಾ |  
 ಶಂಸಾಪ್ರಿಯಾ ಶಂಕರೀ ಶಂಕರಾಚಾರ್ಯಾದಿಸೇವಿತಾ || ೨೪ ||  
 ಶಂವರ್ಧಿನೀ ಷಡಾರಾತಿನಿಹಂತ್ರೀ ಷಟ್ಕರ್ಮಿಸಂಶ್ರಯಾ |  
 ಸರ್ವದಾ ಸಹಜಾ ಸಂಧ್ಯಾ ಸಗುಣಾ ಸರ್ವಪಾಲಿಕಾ || ೨೫ ||  
 ಸರ್ವಸ್ವರೂಪಾ ಸರ್ವೇಜ್ಯಾ ಸರ್ವಮಾನ್ಯಾ ಸದಾಶಿವಾ |  
 ಸರ್ವಕರ್ತ್ರೀ ಸರ್ವಪಾತ್ರೀ ಸರ್ವಸ್ಮಾ ಸರ್ವಧಾರಿಣೀ || ೨೬ ||  
 ಸರ್ವಧರ್ಮಸುಸಂಧಾತ್ರೀ ಸರ್ವವಂದ್ಯಪದಾಂಬುಜಾ |  
 ಸರ್ವಕಿಲ್ವಿಷಹಂತ್ರೀ ಚ ಸರ್ವಭೀತಿನಿವಾರಿಣೀ || ೨೭ ||  
 ಸಾವಿತ್ರೀ ಸಾತ್ವಿಕಾ ಸಾಧ್ವೀ ಸಾಧುಶೀಲಾ ಚ ಸಾಕ್ಷಿಣೀ |  
 ಸಿತಾಶ್ಮರಪ್ರತೀರಾ ಚ ಸಿತಕೈರವಮಂಡಿತಾ || ೨೮ ||  
 ಸೀಮಾನ್ವಿತಾ ಸೀಕರಾಂಭಃಸೀತ್ಯಾರಾಶ್ರಯಕೂಲಿನೀ |  
 ಸುಂದರೀ ಸುಗಮಾ ಸುಸ್ಥಾ ಸುಶೀಲಾ ಚ ಸುಲೋಚನಾ || ೨೯ ||  
 ಸುಕೇಶೀ ಸುಖದಾತ್ರೀ ಚ ಸುಲಭಾ ಸುಸ್ಥಲಾ ಸುಧಾ |  
 ಸುವಾಚಿನೀ ಸುಮಾಯಾ ಚ ಸುಮುಖಾ ಸುವೃತಾ ಸುರಾ || ೩೦ ||  
 ಸುಧಾರಣವಸ್ವರೂಪಾ ಚ ಸುಧಾಪೂರ್ಣಾ ಸುದರ್ಶನಾ |  
 ಸೂಕ್ಷ್ಮಾಂಬರಧರಾ ಸೂತವರ್ಣಿತಾ ಸೂರಿಪೂಜಿತಾ || ೩೧ ||  
 ಸೃಷ್ಟಿವರ್ಧಿನೀ ಚ ಸೃಷ್ಟಿಕರ್ತೃಭಿಃ ಪರಿಪೂಜಿತಾ |  
 ಸೇವಾಪ್ರಿಯಾ ಸೇವಧಿನೀ ಸೇತುಬಂಧಾದಿಮಂಡಿತಾ || ೩೨ ||  
 ಸೈಕತಕ್ಷೋಣಿಕೂಲಾ ಚ ಸೈರಿಭಾದಿಸುಖಪ್ರಿಯಾ |  
 ಸೋಮರೂಪಾ ಸೋಮದಾತ್ರೀ ಸೋಮಶೇಖರಮಾನಿತಾ || ೩೩ ||  
 ಸೌರಸ್ಯಪೂರ್ಣಸಲಿಲಾ ಸೌಮೇಧಿಕಜನಾಶ್ರಯಾ |  
 ಸೌಶೀಲ್ಯಮಂಡಿತಾ ಸೌಮ್ಯಾ ಸೌರಾಜ್ಯಸುಖದಾಯಿನೀ || ೩೪ ||  
 ಸೌಜನ್ಯಯುಕ್ತಸುಲಭಾ ಸೌಮಂಗಲ್ಯಾದಿವರ್ಧಿನೀ |  
 ಸೌಭಾಗ್ಯದಾನನಿಪುಣಾ ಸೌಖ್ಯಸಿಂಧುವಿಹಾರಿಣೀ || ೩೫ ||

ಸಂವಿಧಾನಪರಾ ಸಂವಿತ್ಸಂಭಾವ್ಯಪದದಾಯಿನೀ |  
 ಸಂಶ್ಲಿಷ್ಣಾಂಬುಧಿಸರ್ವಾಂಗಾ ಸನ್ನಿಧೇಯಜಲಾಶ್ರಯಾ || ೯೧ ||  
 ಹರಿಪ್ರಿಯಾ ಹಂಸರೂಪಾ ಹರ್ವಸಂವರ್ಧಿನೀ ಹರಾ |  
 ಹನುಮತ್ತ್ರೀತಿಮಾಪನ್ನಾ ಹರಿದ್ರೂಮಿವಿರಾಜಿತಾ || ೯೨ ||  
 ಹಾಟಕಾಲಂಕಾರಭೂಷಾ ಚ ಹಾರ್ಯಸದ್ಗುಣಮಂಡಿತಾ |  
 ಹಿತಸಂಸ್ಪರ್ಶಸಲಿಲಾ ಹಿಮಾಂಶುಪ್ರತಿಬಿಂಬಿತಾ || ೯೩ ||  
 ಹೀರಕದ್ಯುತಿಯುಕ್ತಾ ಚ ಹೀನಕರ್ಮವಿಗರ್ಹಿತಾ |  
 ಹುತಿಕರ್ತೃದ್ವಿಜಾಧಾರಾ ಹೂಶ್ವರ್ಧನಕ್ಷಯಕಾರಿಣೀ || ೯೪ ||  
 ಹೃದಯಾಲುಸ್ವಭಾವಾ ಚ ಹೃದ್ಯಸದ್ಗುಣಮಂಡಿತಾ |  
 ಹೇಮವರ್ಣಾಭವಸನಾ ಹೇಮಕಂಚುಕಿಧಾರಿಣೀ || ೯೫ ||  
 ಹೋತ್ರಣಾಂ ಪ್ರಿಯಕೂಲಾ ಚ ಹೋಮ್ಯದ್ರವ್ಯಸುಗರ್ಭಿತಾ |  
 ಹಂಸಾ ಹಂಸಸ್ವರೂಪಾ ಚ ಹಂಸಿಕಾ ಹಂಸಗಾಮಿನೀ || ೯೬ ||  
 ಕ್ಷಮಾರೂಪಾ ಕ್ಷಮಾಪೂಜ್ಯಾ ಕ್ಷಮಾಪೃಷ್ಠಪ್ರವಾಹಿನೀ |  
 ಕ್ಷಮಾಕರ್ತ್ರೀ ಕ್ಷಮೋದ್ಗರ್ತ್ರೀ ಕ್ಷಮಾದಿಗುಣಮಂಡಿತಾ || ೯೭ ||  
 ಕ್ಷರರೂಪಾ ಕ್ಷರಾ ಚೈವ ಕ್ಷರವಸ್ತ್ರಾಶ್ರಯಾ ತಥಾ |  
 ಕ್ಷಪಾಕರಕರೋಲ್ಲಾಸಿನೀ ಕ್ಷಪಾಚರಹಾರಿಣೀ || ೯೮ ||  
 ಕ್ಷಾಂತಾ ಕ್ಷಾಂತಿಗುಣೋಪೇತಾ ಕ್ಷಾಮಾದಿಪರಿಹಾರಿಣೀ |  
 ಕ್ಷಿಪ್ರಗಾ ಕ್ಷಿತ್ಯಲಂಕಾರಾ ಕ್ಷಿತಿಪಾಲಸಮಾಹಿತಾ || ೯೯ ||  
 ಕ್ಷೀಣಾಯುರ್ಜನಪೀಯೂಷಾ ಕ್ಷೀಣಕಿಲ್ಬಿಷಸೇವಿತಾ |  
 ಕ್ಷೇತ್ರಿಯಾದಿನಿಯಂತ್ರೀ ಚ ಕ್ಷೇಮಕಾರ್ಯಸುತತ್ಪರಾ || ೧೦೦ ||  
 ಕ್ಷೇತ್ರಸಂವರ್ಧಿನೀ ಚೈವ ಕ್ಷೇತ್ರೈಕಜೀವನಾಶ್ರಯಾ |  
 ಕ್ಷೋಣೀಭೃದಾವೃತಪದಾ ಕ್ಷಾಮಾಂಬರವಿಭೂಷಿತಾ || ೧೦೧ ||  
 ಕ್ಷಂತವ್ಯಗುಣಗಂಭೀರಾ ಕ್ಷಂತುಕರ್ಮೈಕತತ್ಪರಾ |  
 ಜ್ಞಪ್ತಿವರ್ಧನಶೀಲಾ ಚ ಜ್ಞಸ್ವರೂಪಾ ಜ್ಞಮಾತ್ಮಕಾ || ೧೦೨ ||  
 ಜ್ಞಾನಸ್ವರೂಪವ್ಯಕ್ತಾ ಚ ಜ್ಞಾತ್ಯಸಂವರ್ಧಿನೀ ತಥಾ |  
 ಅಂಬಾಶೋಕಾಂಜನಾ ಚೈವ ಅನಿರುದ್ಧಾಗ್ನಿಸ್ವರೂಪಿಣೀ || ೧೦೩ ||  
 ಅನೇಕಾತ್ಮಸ್ವರೂಪಾ ಚಾಮರೇಶ್ವರಸುಪೂಜಿತಾ |

ಅವ್ಯಯಾಕ್ಷರರೂಪಾ ಚಾಪಾರಾಙ್ಗಾಧಸ್ವರೂಪಿಣೀ || ೧೦೪ ||  
 ಅವ್ಯಾಹತಪ್ರವಾಹಾ ಚ ಹ್ಯವಿಶ್ರಾಂತಕ್ರಿಯಾತ್ಮಿಕಾ |  
 ಆದಿಶಕ್ತಿರಾದಿಮಾಯಾ ಆಕೀರ್ಣನಿಜರೂಪಿಣೀ || ೧೦೫ ||  
 ಆದ್ಯತಾತ್ಮಸ್ವರೂಪಾ ಚಾಮೋದಪೂರ್ಣವಪುಷ್ಮತೀ |  
 ಆಸಮಂತಾದಾರ್ಷಪಾದಾ ಹ್ಯಾಮೋದನಸುಪೂರ್ಣಭೂಃ || ೧೦೬ ||  
 ಆತಂಕದಾರಣಗತಿರಾಲಸ್ಯವಾಹನಸ್ಥಿತಾ |  
 ಇಷ್ಟದಾನಮಹೋದಾರಾ ಇಷ್ಟಯೋಗ್ಯಸುಭೂಸ್ತುತಾ || ೧೦೭ ||  
 ಇಂದಿರಾರಮಣಾರಾಧ್ಯಾ ಇಂದುದ್ಯುಕ್ತೂಜನಾರತಾ |  
 ಇಂದ್ರಾದ್ಯಮರವಂದ್ಯಾಂಘ್ರಿರಿಂಗಿತಾರ್ಥಪ್ರದಾಯಿನೀ || ೧೦೮ ||  
 ಈಶ್ವರೀ ಚೇತಿಹಂತ್ರೀ ಚ ಈತಿಭೀತಿನಿವಾರಿಣೀ |  
 ಈಪುಲ್ನಾಂ ಕಲ್ಪವಲ್ಲರಿರುಕ್ವಶೀಲವತೀ ತಥಾ || ೧೦೯ ||  
 ಉತ್ತಾನಗತಿವಾಹಾ ಚೋಚ್ಛೋಚ್ಛಾವಚವದಾಪಗಾ |  
 ಉತ್ಸಾಹಿಜನಸಂಸೇವ್ಯಾ ಚೋತ್ಪಲ್ವತರುಕೂಲಿನೀ || ೧೧೦ ||  
 ಊರ್ಜಸ್ವಿನೀ ಚೋರ್ಜಿತಾ ಚ ಊರ್ಧ್ವಲೋಕಪ್ರದಾಯಿನೀ |  
 ಋಣಹರ್ತ್ಯಸ್ತೋತ್ರತುಷ್ಟಾ ಋದ್ವಿತಾರ್ಣನಿವಾರಿಣೀ || ೧೧೧ ||  
 ಐಷ್ಠವ್ಯಪದಸಂಧಾತ್ರೀ ಐಹಿಕಾಮುಷ್ಟಿಕಾರ್ಥದಾ |  
 ಓಜಸ್ವಿನೀ ಹ್ಯೋಜೋವತೀ ಹ್ಯಾದಾರ್ಯಗುಣಭಾಜಿನೀ || ೧೧೨ ||  
 ಕಲ್ಯಾಣೀ ಕಮಲಾ ಕಂಜಧಾರಿಣೀ ಕಮಲಾವತೀ |  
 ಕಮನೀಯಸ್ವರೂಪಾ ಚ ಕಟಕಾಭರಣಾನ್ಯತಾ || ೧೧೩ ||  
 ಕಾಶೀ ಕಾಂಚೀ ಚ ಕಾವೇರೀ ಕಾಮದಾ ಕಾರ್ಯವರ್ಧಿನೀ |  
 ಕಾಮಾಕ್ಷೀ ಕಾಮಿನೀ ಕಾಂತಿಃ ಕಾಮಾತಿಸುಂದರಾಂಗಿಕಾ || ೧೧೪ ||  
 ಕಾರ್ತವೀರ್ಯಕ್ರೀಡಿತಾಂಗಾ ಕಾರ್ತವೀರ್ಯಪ್ರಬೋಧಿನೀ |  
 ಕಿರೀಟಕುಂಡಲಾಲಂಕಾರಾರ್ಚಿತಾ ಕಿಂಕರಾರ್ಥದಾ || ೧೧೫ ||  
 ಕೀರ್ತನೀಯಗುಣಾಗಾರಾ ಕೀರ್ತನಪ್ರಿಯಮಾನಸಾ |  
 ಕುಶಾವರ್ತನಿವಾಸಾ ಚ ಕುಮಾರೀ ಕುಲಪಾಲಿಕಾ || ೧೧೬ ||  
 ಕುರುಕುಲ್ಲಾ ಕುಂಡಲಿನೀ ಕುಂಭಾ ಕುಂಭೀರವಾಹಿನೀ |  
 ಕೂಪಿಕಾ ಕೂರ್ಧನವತೀ ಕೂಪಾ ಕೂಪಾರಸಂಗತಾ || ೧೧೭ ||

ಕೃತವೀರ್ಯವಿಲಾಸಾಧ್ಯಾ ಕೃಷ್ಣಾ ಕೃಷ್ಣಗತಾಶ್ರಯಾ |  
 ಕೇದಾರಾವೃತಮೂಭಾಗಾ ಕೇಕೀಶುಕಪಿಕಾಶ್ರಯಾ || ೧೧೮ ||  
 ಕೈಲಾಸನಾಥಸಂಧಾತ್ರೀ ಕೈವಲ್ಯದಾ ಚ ಕೈಟಭಾ |  
 ಕೋಶಲಾ ಕೋವಿದನುತಾ ಕೋಮಲಾ ಕೋಕಿಲಸ್ವನಾ || ೧೧೯ ||  
 ಕೌಶೇಯೀ ಕೌಶಿಕಪ್ರೀತಾ ಕೌಶಿಕಾಗಾರವಾಸಿನೀ |  
 ಕಂಜಾಕ್ಷೀ ಕಂಜವದನಾ ಕಂಜಪುಷ್ಪಸದಾಪ್ರಿಯಾ || ೧೨೦ ||  
 ಕಂಜಕಾನನಸಂಚಾರೀ ಕಂಜಮಾಲಾಸುಸಂಧೃತಾ ||  
 ಖಗಾಸನಪ್ರಿಯಾ ಖಡ್ಗಪಾಣಿನೀ ಖರ್ಪರಾಯುಧಾ || ೧೨೧ ||  
 ಖಲಹಂತ್ರೀ ಚ ಖಟ್ಟಾಂಗಧಾರಿಣೀ ಖಗಗಾಮಿನೀ |  
 ಖಾದಿಪಂಚಮಹಾಭೂತರೂಪಾ ಖವರ್ಧನಕ್ಷಮಾ || ೧೨೨ ||  
 ಗಣತೋಷಿಣೀ ಗಂಭೀರಾ ಗಣಮಾನ್ಯಾ ಗಣಾಧಿಪಾ |  
 ಗಣಸಂರಕ್ಷಣಪರಾ ಗಣಸ್ಥಾ ಗಣಯಂತ್ರೀಣೀ || ೧೨೩ ||  
 ಗಂಡಕೀ ಗಂಧಸಲಿಲಾ ಗಂಗಾ ಚ ಗರುಡಪ್ರಿಯಾ |  
 ಗಲಗಂಡಾಪಹತ್ರೀ ಚ ಗದಹಾರಿಸುವಾರಿಣೀ || ೧೨೪ ||  
 ಗಾಯತ್ರೀ ಚೈವ ತಸ್ಯಾಗ್ರೇ ಗಾಧೇಯಾರ್ಚಿತಸತ್ವದಾ |  
 ಗಾಧಾಪ್ರಿಯಾ ಗಾಢವಹಾ ಗಾರುತ್ಮತತಟಾಕಿನೀ || ೧೨೫ ||  
 ಗಿರಿಜಾ ಗಿರೀಶತನಯಾ ಗಿರೀಶಪ್ರೇಮವರ್ಧಿನೀ |  
 ಗೀರ್ವಾಣೀ ಗೀಷ್ಪತಿನುತಾ ಗೀತಿಕಾಪ್ರಿಯಮಾನಸಾ || ೧೨೬ ||  
 ಗುಡಾಕೇಶಾರ್ಚನಪರಾ ಗುರೂರಹಃಪ್ರವಾಹಿನೀ |  
 ಗೇಹೀ ಸರ್ವಾರ್ಧದಾತ್ರೀ ಚ ಗೇಯೋತ್ತಮಗುಣಾನ್ವಿತಾ || ೧೨೭ ||  
 ಗೋಧನಾ ಗೋಪನಾ ಗೋಪೀ ಗೋಪಾಲಕಸದಾಪ್ರಿಯಾ |  
 ಗೋತ್ರಪ್ರಿಯಾ ಗೋಪವೃತಾ ಗೋಕುಲಾವೃತಸತ್ತಟಾ || ೧೨೮ ||  
 ಗೌರೀ ಗೌರಾಂಗಿಣೀ ಗೌರಾ ಗೌತಮೀ ಗೌತಮಪ್ರಿಯಾ |  
 ಘನಪ್ರಿಯಾ ಘನರವಾ ಘನೌಘಾ ಘನವರ್ಧಿನೀ || ೧೨೯ ||  
 ಘನಾರ್ತಿಹತ್ರೀ ಘನರುಕ್ಮರಿಹತ್ರೀ ಘನದ್ಯುತಿಃ |  
 ಘನಪಾಪೌಘಸಂಹತ್ರೀ ಘನಕ್ಷೇಶನಿವಾರಿಣೀ || ೧೩೦ ||  
 ಘನಸಾರಾರ್ತಿಹಪ್ರೀತಾ ಘನಸಮೋಹಹಾರಿಣೀ |

ಘರ್ಮಾಂಬುಪರಿಹರ್ತ್ರೀ ಚ ಘರ್ಮಾಂತಘರ್ಮಹಾರಿಣೀ || ೧೩೧ ||  
 ಘರ್ಮಾಂತಕಾಲಸಂಕ್ಷೀಣಾ ಘನಾಗಮಸುಹರ್ಷಿಣೀ |  
 ಘಟ್ಟದ್ವಿಪಾಶ್ವಾನುಗತಾ ಘಟ್ಟಿನೀ ಘಟ್ಟಭೂಷಿತಾ || ೧೩೨ ||  
 ಚತುರಾ ಚಂದ್ರವದನಾ ಚಂದ್ರಿಕೋಲ್ಲಾಸಚಂಚಲಾ |  
 ಚಂಪಕಾದರ್ಶಚಾರ್ವಂಗೀ ಚಪಲಾ ಚಂಪಕಪ್ರಿಯಾ || ೧೩೩ ||  
 ಚಲತ್ಕುಂಡಲಚಿನ್ಮಲಿಚಕ್ಷುಷೀ ಚಂದನಪ್ರಿಯಾ |  
 ಚಂಡಮುಂಡನಿಹಂತ್ರೀ ಚ ಚಂಡಿಕಾ ಚಂಡವಿಕ್ರಮಾ || ೧೩೪ ||  
 ಚಾರುರೂಪಾ ಚಾರುಗಾತ್ರೀ ಚಾರುಚಂದ್ರಸಮಾನನಾ |  
 ಚಾರ್ವೀಕ್ಷಣಾ ಚಾರುನಾಸಾ ಚಾರುಪಟ್ಟಾಂಶುಕಾವೃತಾ || ೧೩೫ ||  
 ಚಾರುಚಂದನಲಿಪ್ತಾಂಗಾ ಚಾರ್ವಲಂಕಾರಮಂಡಿತಾ |  
 ಚಾರ್ಮೀಕರಸುಶೋಭಾಧ್ಯಾ ಚಾಪಖರ್ಪರಧಾರಿಣೀ || ೧೩೬ ||  
 ಚಾರುನಕ್ರವರಸ್ನಾ ಚ ಚಾತುರಾಶ್ರಮ್ಯಜೀವಿನೀ |  
 ಚಿತ್ರಿತಾಂಬರಸಂಭೂಷಾ ಚಿತ್ರಾ ಚಿತ್ರಕಲಾಪ್ರಿಯಾ || ೧೩೭ ||  
 ಚೀನಕಾರ್ತಿಕ್ಯಸಂಪ್ರೀತಾ ಚೀರ್ಣಚಾರಿತ್ರಮಂಡನಾ |  
 ಚುಲುಂಬಕರಣಾಸಕ್ತಾ ಚುಂಬನಾಸ್ವಾದತತ್ಪರಾ || ೧೩೮ ||  
 ಚೂಡಾಮಣಿಸುಶೋಭಾಧ್ಯಾ ಚೂಡಾಲಂಕೃತಪಾಣಿನೀ |  
 ಚೂಲಕಾದಿಸುಭಕ್ತ್ಯಾ ಚ ಚೂಷ್ಯಾಸ್ವಾದನತತ್ಪರಾ || ೧೩೯ ||  
 ಚೇತೋಹರಸ್ವರೂಪಾ ಚ ಚೇತೋವಿಸ್ಮಯಕಾರಿಣೀ |  
 ಚೇತಸಾಂ ಮೋದಯಿತ್ರೀ ಚ ಚೇತಸಾಮತಿಪಾರಗಾ || ೧೪೦ ||  
 ಚೈತನ್ಯಘಟಿತಾಂಗಾ ಚ ಚೈತನ್ಯಲೀನಭಾವಿನೀ |  
 ಚೋಕ್ಷ್ಯವ್ಯವಹಾರವತೀ ಚೋದ್ಯಪ್ರಕೃತಿರೂಪಿಣೀ || ೧೪೧ ||  
 ಚೋಕ್ಷ್ಯಸ್ವರೂಪಾ ಚೋಕ್ಷ್ಯಾಂಗೀ ಚೋಕ್ಷ್ಯಾತ್ಮನಾಂ ಸಮೀಪಿನೀ |  
 ಛತ್ರರೂಪಾ ಛಟಾಕಾರಾ ಛರ್ದಿನೀ ಛತ್ರಕಾನ್ವಿತಾ || ೧೪೨ ||  
 ಛತ್ರಪ್ರಿಯಾ ಛನ್ನಮುಖೀ ಛಂದೋನುತಯಶಸ್ವಿನೀ |  
 ಛಾಂದಸಾಶ್ರಿತಸತ್ಕೂಲಾ ಛಾಯಾಗ್ರಾಹ್ಯಾ ಛಿದ್ರಾತ್ಮಿಕಾ || ೧೪೩ || var ಚಿದಾತ್ಮಿಕಾ  
 ಜನಯಿತ್ರೀ ಚ ಜನನೀ ಜಗನ್ಮಾತಾ ಜನಾರ್ತಿಹಾ |  
 ಜಯರೂಪಾ ಜಗದದ್ವಾತ್ರೀ ಜವನಾ ಜನರಂಜನಾ || ೧೪೪ ||  
 ಜಗಜ್ಜ್ಯೋತ್ರೀ ಚ ಜಗದಾನಂದಿನೀ ಜಗದಂಬಿಕಾ |


ಜನಶೋಕಹರಾ ಜಂತುಜೀವಿನೀ ಜಲದಾಯಿನೀ || ೧೪೫ ||  
 ಜಡತಾಘಪ್ರಶಮನೀ ಜಗಚ್ಛಾಂತಿವಿಧಾಯಿನೀ |  
 ಜನೇಶ್ವರನಿವಾಸಿನೀ ಜಲೇಂಧನಸಮನ್ವಿತಾ || ೧೪೬ ||  
 ಜಲಕಂಟಕಸಂಯುಕ್ತಾ ಜಲಸಂಕ್ಷೋಭಕಾರಿಣೀ |  
 ಜಲಶಾಯಿಪ್ರಿಯಾ ಜನ್ಮಪಾವಿನೀ ಜಲಮೂರ್ತಿನೀ || ೧೪೭ ||  
 ಜಲಾಯುತಪ್ರಪಾತಾ ಚ ಜಗತ್ಪಾಲನತತ್ಪರಾ |  
 ಜಾನಕೀ ಜಾಹ್ನವೀ ಜಾಡ್ಯಹಂತ್ರೀ ಜಾನಪದಾಶ್ರಯಾ || ೧೪೮ ||  
 ಜಿಜ್ಞಾಸುಜನಜಿಜ್ಞಾಸ್ಯಾ ಜಿತೇಂದ್ರಿಯಸುಗೋಚರಾ |  
 ಜೀವಾನಾಂ ಜನ್ಮಹೇತುಶ್ಚ ಜೀವನಾಧಾರರೂಪಿಣೀ || ೧೪೯ ||  
 ಝಷಸಂಖ್ಯಾಕುಲಾಧಾನೀ ಝಷರಾಜಾಯುತಾಕುಲಾ |  
 ಝಂಝನಧ್ಯನಿಪ್ರೀತಾ ಚ ಝಂಝಾನಿಲಸಮರ್ಧಿತಾ || ೧೫೦ ||  
 ಟಟ್ಟರಶ್ರವಣಪ್ರೀತಾ ರಕ್ತುರಶ್ರವಣಪ್ರಿಯಾ |  
 ಡಯನಾರೋಹಸಂಚಾರೀ ಡಮರೀವಾದ್ಯಸತ್ಪ್ರಿಯಾ || ೧೫೧ ||  
 ಡಾಂಕೃತಧ್ವನಿಸಂಪ್ರೀತಾ ಡಿಂಬಿಕಾಗ್ರಹಣೋದ್ಯತಾ |  
 ಢಂಢಿರಾಜಪ್ರಿಯಕರಾ ಢಂಢಿರಾಜಪ್ರಪೂಜಿತಾ || ೧೫೨ ||  
 ತಂತುವಾದ್ಯಪ್ರಿಯಾ ತಂತ್ರೀ ತಂತ್ರೀಣೀ ತಪಮಾನಿನೀ |  
 ತರಂಗಿಣೀ ಚ ತಟಿನೀ ತರುಣೀ ಚ ತಪಸ್ವಿನೀ || ೧೫೩ ||  
 ತಪಿನೀ ಚ ತಮೋಹಂತ್ರೀ ತಪತೀ ತತ್ತ್ವವೇದಿನೀ |  
 ತತ್ತ್ವಪ್ರಿಯಾ ಚ ತನ್ವಂಗೀ ತಪೋಽರ್ಥೀಯಸುಭೂಮಿಕಾ || ೧೫೪ ||  
 ತಪಶ್ಚರ್ಯಾವತಾಂ ತ್ರಾಶ್ರೀ ತಪಿಷ್ಠುಜನವಾರಿಣೀ |  
 ತಂದ್ರಾದಿವಿಘ್ನಸಂಹರ್ತ್ರೀ ತಮೋಜಾಲನಿವಾರಿಣೀ || ೧೫೫ ||  
 ತಾಪತ್ರತಯಸಂಹರ್ತ್ರೀ ತಾಪಾಪಹಾರಿವಾರಿಣೀ |  
 ತಿತಿಕ್ಷುಜನಸಂವಾಸಾ ತಿತಿಕ್ಷಾವ್ಯತ್ತಿವರ್ಧಿನೀ || ೧೫೬ ||  
 ತೀವ್ರಸ್ಯಂದಾ ತೀವ್ರಗಾ ಚ ತೀರ್ಥಭೂಸ್ತೀರ್ಥಿಕಾಶ್ರಯಾ |  
 ತುಂಗಕೇಶರಕೂಲಾಧ್ಯಾ ತುರಾಸಾಹಾದಿಭಿರ್ನುತಾ || ೧೫೭ ||  
 ತುರ್ಯಾರ್ಥದಾನನಿಪುಣಾ ತೂರ್ಣಿನೀ ತೂರ್ಣರಂಹಿಣೀ |  
 ತೇಜೋಮಯೀ ತೇಜೋಽಬ್ಧಿರಿತಿ ನಾಮಸಮರ್ಚಿತಾ || ೧೫೮ ||

ತೈಜಸಾನಾಮಧಿಷ್ಠಾತ್ರೀ ತೈತಿಕ್ಷ್ಣಾಣಾಂ ಸಹಾಯಿಕಾ |  
 ತೋಷವಾರ್ಧಿಶ್ಚ ತೋಷೈಕಗುಣಿನೀ ತೋಷಭಾಜಿನೀ || ೧೫೯ ||  
 ತೋಷಿಕಾನ್ವಿತಭೂಯುಕ್ತಪೃಷ್ಠಿನೀಪದಸಂಯುತಾ |  
 ದತ್ತಹಸ್ತಾ ದರ್ಪಹರಾ ದಮಯಂತೀ ದಯಾರ್ಣವಾ || ೧೬೦ ||  
 ದರ್ಶನೀಯಾ ದರ್ಶಯಿತ್ರೀ ದಕ್ಷಿಣೋತ್ತರಕೂಲಿನೀ |  
 ದಸ್ಯುಹಂತ್ರೀ ದುರ್ಭರಣೀ ದಯಾದಕ್ಷಾ ಚ ದರ್ಶಿನೀ || ೧೬೧ ||  
 ದಾನಪೂಜ್ಯಾ ತಥಾ ಚೈವ ದಾನಮಾನಸುತೋಷಿತಾ |  
 ದಾರಕೌಘವತೀ ದಾತ್ರೀ ದಾರುಣಾರ್ತಿನಿವಾರಿಣೀ || ೧೬೨ ||  
 ದಾರಿದ್ರ್ಯದುಃಖಸಂಹರ್ತ್ರೀ ದಾನವಾನೀಕನಾಶಿನೀ |  
 ದಿಂಡೀರಸ್ವನಸಂತುಷ್ಟಾ ದಿವೌಕಸಸಮರ್ಚಿತಾ || ೧೬೩ ||  
 ದೀನಾನಾಂ ಧನಸಂದಾತ್ರೀ ದೀನದೈನ್ಯನಿವಾರಿಣೀ |  
 ದೀಪ್ತದೀಪೋಲ್ಲಾಸವತೀ ದೀಪಾರಾಧನಸತ್ಪ್ರಿಯಾ || ೧೬೪ ||  
 ದುರಾರಾತಿಹರಾ ದುಃಖಹಂತ್ರೀ ದುರ್ವಾಸಃಸನ್ನತಾ |  
 ದುರ್ಲಭಾ ದುರ್ಗತಿಹರಾ ದುಃಖಾರ್ತಿನಿವಾರಿಣೀ || ೧೬೫ ||  
 ದುರ್ವಾರವಾರಿನಿವಹಾ ದುರ್ಗಾ ದುರ್ಭಿಕ್ಷುಹಾರಿಣೀ |  
 ದುರ್ಗರೂಪಾ ಚ ದುರಂತದೂರಾ ದುಷ್ಟೈತಿಹಾರಿಣೀ || ೧೬೬ ||  
 ದೂನದುಃಖನಿಹಂತ್ರೀ ಚ ದೂರದರ್ಶಿನಿಷೇವಿತಾ |  
 ಧನ್ಯಾ ಧನೇಶಮನ್ಯಾ ಚ ಧನದಾ ಧನವರ್ಧಿನೀ || ೧೬೭ ||  
 ಧರಣೀಧರಮನ್ಯಾ ಚ ಧರ್ಮಕರ್ಮಸುವರ್ಧಿನೀ |  
 ಧಾಮಿನೀ ಧಾಮಪೂಜ್ಯಾ ಚ ಧಾರಿಣೀ ಧಾತುಜೀವಿನೀ || ೧೬೮ ||  
 ಧಾರಾಧರೀ ಧಾವಕಾ ಚ ಧಾರ್ಮಿಕಾ ಧಾತುವರ್ಧಿನೀ |  
 ಧಾತ್ರೀ ಚ ಧಾರಣಾರೂಪಾ ಧಾವಲ್ಯಪೂರ್ಣವಾರಿಣೀ || ೧೬೯ ||  
 ಧಿಪ್ಸುಕಾಪಟ್ಟಹಂತ್ರೀ ಚ ಧಿಷಣೇನ ಸುಪೂಜಿತಾ |  
 ಧಿಷ್ಣ್ಯವತೀ ಧಿಕ್ಯುತಾಂಹಾ ಧಿಕ್ಯುತಾತತಕರ್ದಮಾ || ೧೭೦ ||  
 ಧೀರಾ ಚ ಧೀಮತೀ ಧೀದಾ ಧೀರೋದಾತ್ತಗುಣಾನ್ವಿತಾ |  
 ಧುತಕಲ್ಮಷಜಾಲಾ ಚ ಧುರೀಣಾ ಧುರ್ವಹಾ ಧುನೀ || ೧೭೧ ||  
 ಧೂರ್ತಕೈತವಹಾರಿಣೀ ಧೂಲಿವ್ಯೂಹಪ್ರವಾಹಿನೀ |  
 ಧೂಮ್ರಾಕ್ಷಹಾರಿಣೀ ಧೂಮಾ ಧೃಷ್ಟ್ಯಗರ್ವಾಪಹಾ ಧೃತಿಃ || ೧೭೨ ||


ಧೃತಾತ್ಮನೀ ಧೃತಿಮತೀ ಧೃತಿಪೂಜ್ಯಶಿವೋದರಾ ।  
ಧೇನುಸಂಗತಸರ್ವಾಂಗಾ ಧೈಯಾ ಧೇನುಕಜೀವಿನೀ ॥ ೧೭೩ ॥  
ನಾನಾರೂಪವತೀ ನಾನಾಧರ್ಮಕರ್ಮಸ್ವರೂಪಿಣೀ ।  
ನಾನಾರ್ಥಪೂರ್ಣಾವತಾರಾ ಸರ್ವನಾಮಸ್ವರೂಪಿಣೀ ॥ ೧೭೪ ॥  
॥ ಓಂ ಶ್ರೀನರ್ಮದಾರ್ಪಣಮಸ್ತು ॥

Proofread by PSA Easwaran psaeaswaran at gmail.com

---

——  
*Narmadasahasranamastotram*

pdf was typeset on June 13, 2020

——  
Please send corrections to [sanskrit@cheerful.com](mailto:sanskrit@cheerful.com)

